

Seventeenth Loksabha

an&gt;

**11.07 hrs**

Title:\*h The Speaker made references to the passing away of His Excellency Shri Shinzo Abe, former Prime Minister of Japan; His Highness Sheikh Khalifa Bin Zayed Al Nahyan, President of the United Arab Emirates and the Ruler of Abu Dhabi; and His Excellency Shri Mwai Kibaki, Third President of Kenya. He also made references to the passing away of Shri Rabindar Kumar 2 Rana, Member of the Fourteenth Lok Sabha; Shri T. Basheer, Member of the Eighth and Ninth Lok Sabhas; Shri Nawal Kishore Rai, Member of the Tenth, Eleventh and Thirteenth Lok Sabhas; Shri Sukh Ram, Member of the Eighth, Tenth and Eleventh Lok Sabhas; Shri Hussain Dalwai, Member of the Eighth Lok Sabha; Shri Sivaji Patnaik, Member of the Sixth, Ninth and Tenth Lok Sabhas; Shri Chakra Dhari Singh, member of the Seventh Lok Sabha; and Shri Harivansh Sahai, Member of the Eleventh Lok Sabha. Thereafter, members stood in silence for a short while as a mark of respect to the memory of the departed souls.

**माननीय अध्यक्ष :** माननीय सदस्यगण, अत्यंत दुःख के साथ मुझे आपको सूचित करना है कि जापान के **पूर्व प्रधानमंत्री महामहिम श्री शिंजो आबे** का निधन 67 वर्ष की आयु में 8 जुलाई, 2022 को हो गया है ।

श्री आबे वर्ष 2006 से वर्ष 2007 और वर्ष 2012 से वर्ष 2020 के बीच जापान के सबसे लंबे समय तक कार्य करने वाले प्रधानमंत्री रहे । श्री आबे भारत एवं जापान के बीच प्रगाढ़ संबंधों के प्रबल समर्थक थे । उनका मानना था कि एशिया के दोनों लोकतांत्रिक देश स्वाभाविक मित्र हैं तथा दोनों देशों के बीच संबंधों का

दायरा अत्यंत व्यापक होना चाहिए । यही कारण था कि उनके नेतृत्व में भारत-जापान संबंध आर्थिक साझेदारी एवं सहयोग से आगे बढ़कर एक व्यापक सामरिक साझेदारी के रूप में विकसित हुए, जिसमें औद्योगिक प्रतिस्पर्धा, निवेश संवर्धन, कौशल विकास, डिजिटल साझेदारी, रक्षा व असैन्य परमाणु सहयोग, अंतरिक्ष और साइबर सुरक्षा जैसे क्षेत्रों की व्यापक श्रृंखला शामिल है ।

उनके नेतृत्व में दोनों देशों के बीच राष्ट्रीय महत्व के साथ क्षेत्रीय सुरक्षा को भी एक नया बल मिला है । उनके मार्गदर्शन में एशिया-प्रशांत क्षेत्र में क्वाड (QUAD) के माध्यम से क्षेत्रीय सुरक्षा फ्रेमवर्क को नया आयाम मिला है ।

यह सभा अगस्त, 2007 में जापान के प्रधानमंत्री के रूप में उनकी भारत यात्रा के दौरान भारतीय संसद में उनके संबोधन का स्मरण करती है जिसे आज भी “द कोनफ़्लुएंस ऑफ़ टू सीज़” सम्बोधन के रूप में याद किया जाता है । अपने सम्बोधन में श्री आबे ने कहा था कि भारत-जापान संबंध समूचे विश्व में द्विपक्षीय संबंधों के विकास की सर्वाधिक विपुल सम्भावनाओं से ओत-प्रोत हैं । उनका मानना था कि हमारे द्विपक्षीय संबंध हमारे नागरिकों के ही नहीं, बल्कि पूरी दुनिया के हित में है । श्री आबे को वैश्विक राजनैतिक परिदृश्य तथा तेजी से हो रहे बदलावों की गहरी समझ थी ।

श्री आबे को सार्वजनिक मामलों के क्षेत्र में उनकी असाधारण सेवा के लिए 2021 में पद्म विभूषण से सम्मानित किया गया ।

उनके असमय निधन से एक ओर जहां जापान ने एक महान विजनरी राजनेता खो दिया है, वहीं भारत ने अपना एक सच्चा मित्र खोया है । श्री आबे अपनी आत्मीयता, बुद्धिमत्ता, व्यक्तित्व की गंभीरता, सादगी तथा अपनी राजनीतिक सूझ-बूझ के लिए सदैव याद किए जाएंगे ।

यह सभा श्री शिंजो आबे के निधन पर शोक व्यक्त करती है और इस दुःख की घड़ी में उनके परिवार, सरकार और जापान के लोगों के प्रति अपनी गहरी संवेदना व्यक्त करती है ।

माननीय सदस्यगण, मुझे 13 मई, 2022 को संयुक्त अरब अमीरात के राष्ट्रपति और अबू धाबी के शासक **महामहिम शेख खलीफा बिन जायद अल नाहयान** के निधन के बारे में सभा को सूचित करना है ।

महामहिम शेख खलीफा को संयुक्त अरब अमीरात के विकास और उनके नेतृत्व में भारत-संयुक्त अरब अमीरात द्विपक्षीय संबंधों को सुदृढ़ बनाने में उनके योगदान के लिए सदैव याद किया जाएगा ।

उन्होंने संयुक्त अरब अमीरात में बसे विशाल भारतीय समुदाय के हितों का संरक्षण किया । इसी कारण उन्हें वहाँ निवास कर रहे भारतीय समुदाय का भरपूर आदर और सम्मान मिला है ।

यह सभा शेख खलीफा के निधन पर शोक व्यक्त करती है और शोक की घड़ी में संयुक्त अरब अमीरात की सरकार और वहाँ की जनता के प्रति अपनी संवेदना व्यक्त करती है ।

माननीय सदस्यगण, मुझे अत्यंत दुःख के साथ सभा को केन्या के राष्ट्रपति **श्री म्वाई किबाकी** के दुःखद निधन के बारे में सूचित करना है ।

भारत श्री किबाकी को एक ऐसे महान राजनेता के रूप में याद करता है, जिन्होंने भारत-केन्या संबंधों को और घनिष्ठ एवं मैत्रीपूर्ण बनाने में योगदान दिया । हम वर्ष 2008 और 2011 के भारत-अफ्रीका फोरम शिखर सम्मेलनों में उनकी सक्रिय भागीदारी को भावुकता से याद करते हैं ।

यह सभा श्री म्वाई किबाकी के निधन पर शोक व्यक्त करती है और केन्या गणराज्य की सरकार और वहाँ की जनता के प्रति अपनी गहन संवेदना व्यक्त करती है ।

माननीय सदस्यगण, मुझे सभा को हमारे आठ पूर्व साथियों के दुःखद निधन के बारे में भी सूचित करना है ।

**श्री रविन्द्र कुमार राणा** बिहार के खगड़िया संसदीय निर्वाचन क्षेत्र से 14वीं लोक सभा के सदस्य थे ।

श्री राणा विभिन्न संसदीय समितियों के सदस्य रहे तथा दो कार्यकाल तक के लिए बिहार विधान सभा के सदस्य भी रहे ।

श्री रविन्द्र कुमार राणा का निधन 75 वर्ष की आयु में 23 मार्च, 2022 को नई दिल्ली में हुआ ।

**श्री टी. बशीर** केरल के चिरायिंकिल संसदीय निर्वाचन क्षेत्र से 8वीं और 9वीं लोक सभा के सदस्य थे ।

श्री बशीर विभिन्न संसदीय समितियों के सदस्य रहे । वे वर्ष 1977 से 1984 तक राज्य सभा के सदस्य रहे तथा उन्होंने केरल विधान सभा के सदस्य के रूप में भी कार्य किया ।

श्री टी. बशीर का निधन 77 वर्ष की आयु में 25 मार्च, 2022 को तिरुवनंतपुरम में हुआ ।

**श्री नवल किशोर राय** बिहार के सीतामढ़ी संसदीय निर्वाचन क्षेत्र से 10वीं, 11वीं और 13वीं लोक सभा के सदस्य थे । श्री राय विभिन्न संसदीय समितियों के सदस्य भी रहे ।

श्री नवल किशोर राय का निधन 62 वर्ष की आयु में 16 अप्रैल, 2022 को गाजियाबाद में हुआ ।

**श्री सुख राम** हिमाचल प्रदेश के मंडी संसदीय निर्वाचन क्षेत्र से 8वीं, 10वीं और 11वीं लोकसभा के सदस्य थे ।

उन्होंने खाद्य और नागरिक आपूर्ति, योजना और कार्यक्रम कार्यान्वयन तथा संचार मंत्रालयों में केन्द्रीय राज्य मंत्री (स्वतंत्र प्रभार) के रूप में कार्य किया ।

उन्होंने गैर-पारंपरिक ऊर्जा स्रोत, योजना तथा रक्षा उत्पादन और आपूर्ति मंत्रालयों में केन्द्रीय राज्य मंत्री के रूप में भी कार्य किया ।

श्री सुख राम हिमाचल प्रदेश विधान सभा तथा तत्कालीन हिमाचल प्रदेश क्षेत्रीय परिषद के सदस्य भी रहे । उन्होंने हिमाचल प्रदेश सरकार में मंत्री के

रूप में भी अपनी सेवाएं प्रदान कीं ।

श्री सुख राम का निधन 94 वर्ष की आयु में 11 मई, 2022 को नई दिल्ली में हुआ ।

**श्री हुसैन दलवाई** महाराष्ट्र के रत्नागिरी संसदीय निर्वाचन क्षेत्र से 8वीं लोक सभा के सदस्य थे । श्री दलवाई राज्य सभा के सदस्य भी रहे ।

इससे पहले श्री दलवाई महाराष्ट्र विधान सभा के सदस्य रहे तथा उन्होंने महाराष्ट्र सरकार में मंत्री के रूप में भी अपनी सेवाएं प्रदान कीं ।

श्री हुसैन दलवाई का निधन 99 वर्ष की आयु में 16 मई, 2022 को मुंबई में हुआ ।

**श्री शिवाजी पटनायक** ओड़ीशा के भुवनेश्वर संसदीय निर्वाचन क्षेत्र से छठी, 9वीं और 10वीं लोक सभा के सदस्य थे ।

श्री पटनायक विभिन्न संसदीय समितियों के सदस्य भी रहे ।

श्री शिवाजी पटनायक का निधन 90 वर्ष की आयु में 23 मई, 2022 को भुवनेश्वर में हुआ ।

**श्री चक्र धारी सिंह** अविभाजित मध्य प्रदेश (अब छत्तीसगढ़) के सरगुजा संसदीय निर्वाचन क्षेत्र से 7वीं लोक सभा के सदस्य थे ।

श्री चक्र धारी सिंह का निधन 83 वर्ष की आयु में 31 मई, 2022 को छत्तीसगढ़ के अम्बिकापुर में हुआ ।

**श्री हरिवंश सहाय** उत्तर प्रदेश के सलेमपुर संसदीय निर्वाचन क्षेत्र से 11वीं लोक सभा के सदस्य थे ।

श्री सहाय उत्तर प्रदेश विधान सभा के सदस्य रहे तथा उन्होंने उत्तर प्रदेश विधान सभा की विभिन्न समितियों के सदस्य के रूप में भी कार्य किया ।

श्री हरिवंश सहाय का निधन 82 वर्ष की आयु में 09 जून, 2022 को नोएडा, गौतमबुद्ध नगर में हुआ ।

हम अपने पूर्व साथियों के निधन पर गहरा शोक व्यक्त करते हैं । यह सभा शोक संतप्त परिवारों के प्रति अपनी संवेदनाएं व्यक्त करती है ।

अब यह सभा दिवंगत आत्माओं के सम्मान में कुछ देर मौन खड़ी रहेगी ।

*The Members then stood in silence for a short while.*

---

... (व्यवधान)